
मूल्य : ₹ 295 


इस पुस्तक के किसी भी अंश को किसी भी माध्यम में प्रयोग 
करने के लिए प्रकाशक से लिखित अनुमति लेना अनिवार्य है। 


वश प्रिंटोग्राफिक्स, नोएडा-207 307, उत्तर प्रदेश में मृद्रित 


वाणी प्रकाशन का लोगो मक़बूल फ़िदा हसेन की कूची से 


यह पुस्तक अरुणा तथा बंकर रॉय, 
मान्या जयराम लिंडसी 
तथा 
समाज कार्य एवं अनुसंधान केंद्र, तिलोनियाँ, 
जो अब बेयर फुट कॉलेज नाम से जाना जाता है, 
के मेरे सभी मित्रों को सस्नेह समर्पित है। 


अर्जुन तिलोनियाँ में रहता है, जो राजस्थान का एक गाँव है। राजस्थान भारत के उत्तर में 
बसा है। यहाँ की धरती अमूमन सूखी और प्यासी रहती है, क्योंकि यहाँ बारिश ज्यादा समय 
तक नहीं होती । तिलोनियाँ के एक तरफ नंगे पथरीले पहाड़ हैं जहाँ गिद्ध और चीलें रहती 
हैं और दूर मीलों तक सूखी बंजर जमीन पसरी है। दूसरी ओर जहाँ कुएँ खुद चुके हैं, हरे 
उपजाऊ खेत, पेड़ और फूल हैं। यहाँ मोर अपनी मोरनियों के झुण्ड के साथ इठलाते हैं और 
हरे तोते उड़ते हैं। 


अर्जुन ने खुद मुझे अपने परिवार और गाँव में अपने जीवन के बारे में बताया। 'मेरे पिता का 
नाम घीसा-बाबा जाट है और मेरी माँ का रामी देवी । मैं बारह साल का हूँ, मेरी दो बड़ी बहिनें 
और दो भाई हैं, मुझसे एक छोटी बहन और हम सब में सबसे छोटी एक और बहन है।' 








'मेरे दादा-दादी और चार काका और उनकी पत्नियाँ और बच्चे भी हमारे साथ रहते हैं। 
हमारे घर एक साझे आँगन के इर्द-गिर्द एक दूसरे के पास-पास बने हुए हैं। हमारी रसोई 
साझी है और हम वहीं बारी-बारी खाना पकाते हैं। दादाजी परिवार के मुखिया हैं, पर उनकी 
मृत्यु के बाद उनका सबसे बड़ा बेटा, यानी मेरे पिता, परिवार के मुखिया बनेंगे। मेरे पिता 
किसान हैं, उनके पास पच्चीस बीघा ज़मीन है। मेरे काकाओं के पास भी पच्चीस-पच्चीस 
बीघा ज़मीन है। (एक बीघा करीब आधा एकड़ का होता है, सो अर्जुन के परिवार के पास 
लगभग 60 एकड़ जमीन है।) 

हमारी ज़मीन पर दो कुएँ हैं। खेतों के सींचने के लिए दो जोड़े बैलों की मदद से पानी 
निकाला जाता है। हमारे पास पच्चीस गाय और भैंस और पचास बकरियाँ भी हैं। 


'मेरी माँ और चारों काकियाँ तड़के साढ़े तीन बजे उठ जाती हैं। तीन काकियाँ पानी भरने 
जाती हैं जबकि मेरी माँ और एक काकी घर को बुहार डालती हैं। तब माँ चक्की पर मक्की 
या गेहूँ का आटा पीसती है। मेरी काकी रात को जमाये गये दही को बिलोकर मक्खन 
निकालती है। तब माँ चूल्हा जलाकर नाश्ते और दोपहरी के खाने के लिए रोटियाँ या परांठे 
बनाती है। वह मक्की का दलिया भी पकाती है, जिसे हम घाट कहते हैं 

मेरे पिता और काका कुछ देर बाद, करीब साढ़े चार बजे उठते हैं। वे हाथ मुँह धोते हैं और 
तब मेरे दो काका गायों को दुहते हैं। उन्हें और बकरियों को चारा-पानी देते हैं। इस बीच बाकी 
दो काका और पिता खेतीबारी के औज़ार तैयार कर उन्हें बैलगाड़ी पर रखते हैं - अगर 
जरूरत हो तो हल, दरांती, फावड़े, पानी खींचने के लिए चमड़े से बनी चड़स और चिड़िया 
उड़ाने के लिये गोफन या गुलेल | 

'इसके बाद वे नाश्ता करते हैं -- दही के साथ रोटी और घाट का एक कटोरा | तब दो काका 
तो साइकिल पर दूध के डोल बाँध तिलोनियाँ रेल स्टेशन जाते हैं। वहाँ से सुबह 6 बजे की 
रेलगाड़ी पकड़ वे दूसरे दूधवालों के साथ दूध बेचने किशनगढ़ और अजमेर निकल जाते हैं। 
'माँ मुझे, मेरे भाई-बहनों और चचेरे भाई-बहनों को करीब सात बजे जगाती है। मैं मुँह-हाथ 
धोने के बाद दो बकरियों का दूध निकालता हूँ। यह दूध हम शाम को पीते हैं।' 


ध। 

इसके बाद माँ हमें हमारा नाश्ता देती है - रोटी और दही और गुड़ के साथ घाट । हम बच्चों 
के खा लेने के बाद ही माँ और काकियाँ अपना नाश्ता कर पाती हैं। तब माँ हरेक बच्चे को 
दोपहरी के खाने के लिए डेढ़ रोटी और मिर्च कपड़े में बाँध कर थमाती है। 
"नाश्ता करने के बाद मेरे पिता औज़ारों से भरी गाड़ी में दो बैलों को जोतते हैं। पशुओं के 
लिए कुछ सूखा या हरा चारा भी रख लेते हैं। तब पिता और काका खेतों की दिशा में निकल 
जाते हैं। एक और काका बैंलों की दूसरी जोड़ी को ले उनके पीछे जाते हैं।' 


“तब दूसरे पशुओं को इकट्टा करने की हमारी बारी आती है। मेरी बड़ी बहनें, चचेरी बहनें 
और भाई गायों और भैसों को लेकर एक रास्ते पर निकलते हैं। मैं और मेरी छोटी चचेरी बहन 
जमुना देवी बकरियों को उनके बाड़े से निकाल उन्हें गाँव की गलियों की ओर हॉँकते हैं ।' 

इस समय सुबह के करीब आठ बजे हैं। अर्जुन और जमुना देवी गाँव के बाहर कुछ देर रुकते 
हैं। यह देखने के लिए कि सभी पचास बकरियाँ साथ तो हैं। तब वे एक रेतीली पगडंडी 
पर अपने आगे बकरियाँ हॉकते हुए चल देते हैं। सुबह के सूरज का ताप धीरे-धीरे बढ़ता है 
और गाँव के दूसरे लोग भी अपने मवेशियों को ले अर्जुन और जमुना देवी के साथ हो लेते 
हैं। पगडंडी मानो पशुओं की नदी में बदल जाती है जिसमें दूधिया रंग की गायें और काली, 
धौली और भूरी बकरियाँ होती हैं। यह पगडंडी एक बंजर ज़मीन की ओर ले जाती है, जिसमें 
सिर्फ कुछ कंटीली झाड़ियाँ है और दूर आगे पथरीले पहाड़। यह इलाका जंगल कहलाता है। 
वहाँ पहुँचने पर सारे पशु अलग-अलग दिशा में फैल जाते हैं। अर्जुन और जमुना देवी करीब 
आधा मील चलने के बाद अक्सर कुछ देर जमीन पर बैठकर सुस्ताते हैं। पर वे ज्यादा समय 
तक बैठे नहीं रह सकते क्योंकि बकरियाँ हरी पत्तियों की तलाश में इधर-उधर चल देती हैं। 

बीच-बीच में कुछ देर सुस्ताते हुये अर्जुन और जमुना देवी दिन भर 
अपनी लकड़ियाँ थामे बकरियों के पीछे दौड़ते रहते हैं, ताकि एक भी 
बकरी खो न जाये। 





लगता है कि अर्जुन को अपनी ज़िन्दगी 
मजेदार लगती है, 'घर बैठे तो मैं ऊब जाता 
हूँ । वहाँ जंगल में मुझे मेरे कई दोस्त मिलते 
हैं। कभी-कभार हम कबड्डी भी खेलते हैं। 
में अच्छा खिलाड़ी हूँ और कई लड़कों को 
पकड़ लेता हूँ। हम एक-दूसरे को कहानियाँ 
और चुटकले भी सुनाते हैं। 

'जंगल में मुझे एक बकरी का जापा भी 
करवाना पड़ा है। यह मैंने अपने दोस्त से 
सीखा है। जब बच्चा बाहर निकलता है तो 
में उसे थाम लेता हूँ। उसे उसकी माँ के 
मुँह के पास ले जाता हूँ, वह उसे चाट-चाट 
कर साफ कर देती है।' 


इस बीच, घर में रामी देवी और परिवार की 
दूसरी औरतें साफ-सफाई कर चुकी होती 
हैं। नाश्ते के बर्तन माँज लेती हैं। तब वे 
दोपहर के खाने के लिये अपनी रोटियाँ और 
मिर्च बाँधती हैं। छोटे बच्चों को दादा-दादी 
के पास छोड़ा जाता है। रामी देवी अपनी 
छह महीने की बिटिया को पीठ पर बाँधती 
है और अपनी देवरानियों के साथ खेतों में 
अपने-अपने पतियों के पास जाती हैं । अगर 
उसे देर हो जाये तो उसे अपने पति और 
सास से डॉट सुननी पड़ती है। 





घीसा बाबा अमूमन अपने भाई के साथ दो जोड़ी बैलों की मदद से खेतों की सिंचाई करता 
है। काम करते समय वह इन्द्र देवता का गीत गाता है, ताकि खेत उपजाऊ हों। रामी देवी 
खेत पहुँच बच्चे को खोल उसी कपड़े को बैलगाड़ी के पिछले हिस्से में बाँधकर बनाये गये 
पालने में सुला देती है। तब वह दूसरी स्त्रियों के साथ हरे चनों की फसल को काट पूलों में 
बाँधती है। इसके बाद गेहूँ की कतारों के बीच गुड़ाई करती हैं। खाना खाने के लिए क॒ुछ 
देर रुकने के अलावा सभी औरतें और आदमी दिन भर कड़ी मेहनत करते हैं। 

खेतों की सिंचाई के लिए दो पुरुष और दो जोड़ी बैलों की जरूरत पड़ती है। एक आदमी 
कुएँ पर खड़ा होता है। वह चमड़े की चड़स को कुएँ में उतारता है, उसमें पानी भरता 
है। फिर भरी हुयी चड़स को गिरारी की मदद से ऊपर खींच लेता है। दूसरा आदमी 
रस्सी पर बेठे-बैठे बैलों की जोड़ी को नीचे उतारता है। इस रस्सी का एक सिरा चड़स से 
बँधा होता है और दूसरा बैलों के जुए से। जब चड़स कुएँ से ऊपर आ जाता है, तो झुका कर 
उसमें भरा हुआ पानी सिंचाई की नालियों में बहा दिया जाता है। ये नालियाँ खेतों तक जाती हैं । 
सिंचाई के इस तरीके को चड़स सिंचाई कहते हैं। बैल लगातार ढलान पर ऊपर-नीचे आते-जाते 
हैं और गीत की धुन के साथ पानी खेतों तक बह जाता है। काम करते समय केवल घीसा 
बाबा ही नहीं गाता, तिलोनियाँ के आस-पास के सभी किसान खेतों में काम करते ह॒ये गाते हैं। 


[9 


शाम पाँच बजे के आस-पास सूरज ढलने लगता है। आकाश लाल-सुनहरा होने लगता है और 
सूरज पहाड़ियों के पीछे डूब जाता है। इस समय अर्जुन और जमुना देवी अपनी बकरियों 
को इकट्ठा कर वापस गाँव की ओर हाँकते हैं। वे बकरियों को उनके बाड़े में पहुँचाते हैं 
और उन्हें बेरियाँ खिलाते हैं। सभी काकियाँ, काका, भाई, बहिन भी खेतों से लौट आते हैं। 
उनके साथ ही बैलगाड़ी, बैल, गायें और भैसें भी लौट आती हैं। मवेशियों को उनके बाड़ों 
में पहुँचाया जाता है और पूरा परिवार उन्हें हरा चारा, तिपतिया और घास खिलाता है। गायों 
और बैलों को चारा-सानी खिलाया जाता है। फिर गायों और भैंसों का दूध दुहा जाता है, 
पानी भरा जाता है और रात का खाना पकता है। 


अर्जुन अपने परिवार के साथ खाना खाता है। वे गेंहूँ की रोटी और छाछ खाते हैं, क्योंकि 
बच्चे चाय नहीं पीते। दिन भर “जंगल” में मेहनत के बाद अर्जुन सिर्फ यही खाता है। फिर 
वह अपनी किताबों का बस्ता ले स्कूल चल देता। अर्जुन रात्रिशाला में पढ़ता है जो 6 से 
4 साल के बच्चों के लिये है। समाज कार्य एवं अनुसंधान केंद्र, तिलोनियाँ ने 976 में 
रात्रिशालायें शुरू की थीं। ताकि जो बच्चे दिन में अपने माता-पिता की मदद करने के लिये 
बकरियों और दूसरे पशुओं को चराने जाते हैं, वे शाम को पढ़ कर शिक्षा पा सकें। 


शाम सात बजे अर्जुन और उसके साथी अपनी कक्षा में होते हैं। बच्चे फर्श पर आलथी-पालथी 
मार कर गोल घेरे में बैठते हैं। वे अपनी स्‍्लेटों को घुटने पर टिका, चौक थाम लिखने को 
तैयार हो जाते हैं। हर कक्षा में कई लालटेन जलते हैं, उनके उजाले में उनकी पगड़ियों के 
नीचे लड़कों के चेहरे दमकते हैं। 

अर्जुन और उसके साथी घर पर स्थानीय भाग मारवाड़ी में बातचीत करते हैं। पर स्कूल में 
वे हिन्दी में लिखना-पढ़ना सीखते हैं। हिन्दी उत्तर भारत की मुख्य भाग है। वे भारत के 
इतिहास और भूगोल के बारे में सीखते हैं। यह भी कि आज सरकार कैसे चलाई जाती है। 
वे राजस्थान और खासकर तिलोनियाँ के बारे में भी सीखते हैं। वे गणित, स्वास्थ्य शिक्षा, 
साफ-सफाई के बारे में भी पढ़ते हैं। यह भी सीखते हैं कि उन्हें स्वस्थ और मज़बूत बनने 
के लिए कौनसी साग-सब्जी खानी चाहिये । 

एक दिन जब मैंने अर्जुन से उसके स्कूल के बारे में पूछा तो उसने कहा "मुझे स्कूल मजेदार 
लगता है। गणित सबसे अच्छा लगता है, खासकर पहाड़े, अगर आपकी गणित अच्छी हो तो 
साहुकार आपको ठग नहीं सकता! स्कूल से मुझे मदद मिलती है। पढ़-लिख पाना भी अच्छा 
होता है, क्योंकि तब आपको कोई उल्लू नहीं बना सकता है।' 

अर्जुन का स्कूल रात 9 बजे खत्म होता है। वह 0 बजे तक घर पहुँच बिस्तर में सो जाता 
है। उसका दिन काफी लम्बा होता है और वह उसके बाद हमेशा गहरी नींद सोता है। 

तिलोनियाँ के अधिकतर लोग हिन्दू हैं। पुराने जमाने में भारत में हिन्दू चार जातियों में बंटे होते 
थे। ब्राह्मण और क्षत्रिय, दो सबसे ऊँची जातियाँ थीं। वैश्य बिचली और शूद्र सबसे निचली 
जाति थी। जातियों का विभाजन लोगों के पेशे या काम के अनुसार होता था। ब्राह्मण सबसे 
ऊँची जाति के माने जाते थे। वे लोगों के पुरोहित, धर्म गुरु और शिक्षक हुआ करते थे। 
ब्राह्मणों के बाद अगली ऊँची जाति क्षत्रियों की थी। यह योद्धाओं, सैनिकों, राजाओं की जाति 
थी, जो बाद में राजपूत कहलाये। उनमें कई वीर सेनापति हुये, जैसे जयपुर के महाराजा या 
उदयपुर के महाराणा। वे घोड़ों पर सवार हो, घोड़ों, हाथियों व पैदल सैनिकों का नेतृत्व कर 
हमलावर राजाओं से अपने किलों, महलों और प्रजा की रक्षा करते थे। 

भारत की आज़ादी के बाद इन रजवाड़ों का अस्तित्व समाप्त हो गया। आज राजा-महाराजा 
अपनी राजनीतिक और आर्थिक सत्ता खो चुके हैं। राजस्थान के कई किले और महल, जैसे 
जोधपुर का महरानगढ़ किला व उदयपुर का सिटी पैसेल, राट्रीय संग्राह्दालय बन चुके हैं। कई 
महल होटलों में भी तब्दील हो चुके हैं। 

तीसरी जाति वैश्यों की थी जो परंपरागत रूप से व्यापारियों, दुकानदारों व विभिन्‍न व्यवसायियों 
की थी। उनमें बनिये, साहुकार, सुनार, आदि भी शामिल थे। 


शूद्र सबसे निचली जाति थी, जिसमें मज़दूर और दस्तकार शामिल थे। आज वे दलित कहलाते 
हैं। इनमें कई समूह ऐसे लोगों के हैं जो जुलाहों, धोबियों, ढोल बजाने वाले, संगीतकारों, 
चमड़े का काम करने वालों, लुहार, सफाई कर्मी व अन्य प्रकार के काम करते हैं। 


किक का इक कक छजाजाजाबबाजबा।_ 


पहले परंपरागत जाति व्यवस्था गैर-लचीली थी और यह लगभग असंभव था कि कोई दलित 
व्यक्ति अपनी सामाजिक स्थिति सुधार सके या किसी बेहतर काम को कर सके परन्तु पिछले 
कुछ दशकों में भारी सामाजिक और आर्थिक बदलाव आया है। आजकल सभी जातियों में 
व्यापारी व साहुकार देखे जा सकते हैं। 


दलित जातियों के लोग आज बेहतर शिक्षा पा सकते हैं। वे बैंकों से राशि ले अपने धंधे शुरू 
कर सकते हैं। वे संगमरमर, पत्थरों या कपड़ों का व्यापार कर बेहतर कमाई कर सकते हैं। 


सरकार ने आज लोगों को चार समूहों में बांटा है। पहला समूह सामान्य जातियों का है 
जिसमें ब्राह्मण, राजपूत, बनिया आते हैं। दूसरा समूह अन्य पिछड़ी जातियों का है, जिसमें 
जाट, कुम्हार, नाई, खाती व अन्य शामिल हैं। 


तीसरा समूह अनुसूचित जातियों का है, जो आज दलित कहलाते हैं। इनमें कई प्रकार के 
काम करने वाले शामिल हैं। चौथा समूह अनुसूचित जन-जातियों का है, जिसमें भील तथा 
मीणा जैसे कई आदिवासी जातियों के समूह शामिल हैं। 

भारत सरकार ने कई कानून बनाये हैं जिनमें सरकारी नौकरियों में दलित, अनुसूचित जाति 
व जनजाति के लिये आरक्षण है। पंचायतों में भी उनके लिए सीटें आरक्षित की गयीं हैं। 
तिलोनियाँ में कमला नामक एक स्त्री है जो दलित है। वह जुलाहा जाति से है। उसे तिलोनियाँ 
के लोगों ने बहुमत से सरपंच चुना। यह एक बड़ी सामाजिक उपलब्धि थी। केवल इसलिये 
नहीं कि कमला दलित वर्ग की थी, बल्कि इसलिये भी क्‍योंकि परंपरागत रूप से सरपंच पद पर 
पुरुष ही जीतते थे। इस तरह के तमाम सामाजिक व आर्थिक बदलाव आज नज़र आ रहे हैं। 

भारत के अधिकतर लोग हिन्दू हैं। और सैकड़ों देवी-देवताओं को मानते हैं, उनके मंदिर और 
स्थान बनाते हैं। सबसे महत्त्वपूर्ण देवता ब्रह्मा, वरिण और महेश, गणेश तथा हनुमानजी हैं। 
और देवियाँ पार्वती तथा लक्ष्मी । 


ब्रह्मा को सृटि को रचने वाला माना जाता है। व्रिणु को उसका रक्षक | व्रिणु के कई अवतार 
हैं। जैसे कृण | क़ृण के प्रेम के बारे में अनेक कथाये हैं। ढेरों गीत और काव्य लिखे गये हैं। 
क़ृण का रंग गहरा नीला है। राम भी व्रिणु का अवतार हैं। वे साहसी राजकुमार थे जिन्होंने 
राक्षस-राज रावण को मार बुरायी पर विजय पायी थी। रामायण राम कथा का महाकाव्य है। 
शिव नृत्य के देवता हैं, पर संहार या नाश करने वाले भी | लक्ष्मी व्रिणु की पत्नी हैं और धन 
की देवी। पार्वती शिव की पत्नी हैं और शक्ति की देवी। काली के रूप में वे बुराई, युद्ध 
और रोगों का नाश करती हैं। उनके दुर्गा रूप को शेर की सवारी करते दर्शाया जाता है। 


शिव और पार्वती का एक पुत्र कार्तिकेय था। शिव लम्बे समय के लिये हिमालय पर्वत पर 
ध्यान करने चले जाते थे। एक पुराण कथा कहती है कि एक बार जब शिव समाधि में लीन 
थे, पार्वती ने स्नान के उबटन से एक बालक बनाया। उसका नाम गणेश रखा | जब गणेश 
वा भर के हो गये, पार्वती ने उन्हें कहा कि वे स्नान करने जा रही हैं। गणेश द्वार पर खड़े 
रहें और किसी को अंदर न आने दें। इधर शिव भी बहुत लम्बे समय बाद ठीक उसी समय 
लोटे। गणेश शिव को पहचानते नहीं थे। गणेश ने शिव को रोका और कहा “आप अन्दर 
नहीं जा सकते। मेरी माता स्नान कर रही हैं।' शिव को क्रोध आया। उन्होंने गणेश का 
सिर काट दिया। पार्वती यह देखकर चीख पड़ीं। “आपने यह क्या किया, आपने मेरे पुत्र को 
मार डाला ! शिव दुखी हो गये और गणेश के लिये एक सिर ढूँढ़ने निकले। उन्हें जो पहला 
जीव मिला वह हाथी था। शिव ने उसका ही सिर काटा और गणेश के धड़ से जोड़ दिया। 
बालक फिर से जिन्दा हो गया। इसलिए गणेश का सिर हाथी का और शरीर मानव का है। 


एक दिन शिव ने अपने दोनों बेटों की परीक्षा लेने की ठानी। उन्होंने दोनों से कहा कि वे 
जितनी जल्दी हो सके पूरी पृथ्वी की परिक्रमा करें। कार्तिकेय अपने मोर पर सवार हो तेजी 
से चल पड़े। पर गणेश ने हड़बड़ी नहीं की उन्होंने पूरे सम्मान के साथ अपने माता-पिता की 
परिक्रमा की । जब शिव ने पूछा कि वह ऐसा क्‍यों कर रहे हैं, तो गणेश ने जवाब दिया कि 
वेदों में कहा गया है कि जो अपने माता-पिता की सात बार परिक्रमा करता है, उसे उतना 
ही यश मिलता है जितना पृथ्वी की सात बार परिक्रमा करने से मिलता है।” सो गणेश इस 
परीक्षा में जीत गये। 

गणेश हिन्दुओं के सबसे लोकप्रिय देवता हैं। वे विघ्न-बाधा हटाने वाले देवता हैं और शुभ 
हैं। वे ज्ञान के देवता हैं और लोगों को धन व सफलता दिलाने में मदद करते हैं। जब हिन्दू 
पूजा करते हैं तो वे सबसे पहले गणेश को ही पूजते हैं। वे उनके सामने धूप जलाते हैं, फूल, 
नारियल, फल और पान के पत्ते अर्पित करते हैं। 


देश भर में पूजे जाने वाले देवी-देवताओं के अलावा कई स्थानीय लोक देवता और लोक 
नायक भी होते हैं। राजस्थान के एक योद्धा लोक नायक तेजाजी हैं। तिलोनियाँ में उनके 
कई स्थान हैं। कहा जाता है कि तेजाजी का जन्म राजस्थान के खरनाल में हुआ था। वे 
एक राजा के बेटे थे पर उनके माता-पिता की मृत्यु तब हो गयी जब वे बहुत छोटे थे। उन्हें 
एक कपड़े में लपेट खेत में छोड़ दिया गया था। एक किसान की स्त्री को वे मिले और उस 
किसान और उसकी पतली ने उन्हें पाला | 


कई सालों बाद जब तेजाजी खेतों में काम कर रहे थे, किसान की पत्नी उनका खाना लेकर 
आयी । उसने तेजाजी से कहा “अगर तुम अपनी पत्नी के मेंहदी रचे हाथों से बनी रोटी खाना 
चाहते हो तो अपने ससुर के घर जाओ और अपनी पत्नी को ले आओ।' 

सो तेजाजी सुथार के पास एक बैलगाड़ी बनवाने गये, एक जोड़ी बैल खरीदे और अपने कुछ 
दोस्तों के साथ पत्नी को लिवा लाने निकल पड़े। उन्हें राह में आग में जलते दो नाग मिले। 
तेजाजी को उन पर दया आयी, पर वे एक ही नाग को लपटों से बचा पाए। नाग ने कहा 
कि वह दूसरे नाग को नहीं बचाने के लिए तेजाजी को डसेगा। तेजाजी ने वादा किया कि 
वे अपना काम पूरा कर वापस लौटकर आयेंगे। 


तब तेजाजी अपने ससुर के घर गये और उनका विवाह उनकी बेटी सुन्दर से हुआ। पर 
तेजाजी ने कहा कि पत्नी को घर ले जाने से पहले उन्हें एक ज़िम्मेदारी पूरी करनी है। नागों 
के स्थान पर पहुँचने से पहले तेजाजी को एक वृद्धा मिली जो मुश्किल में थी। वह बोली 
लुटेरों ने मेरे बेल चुरा लिये हैं। क्‍या तुम उन्हें छुड़ा ला सकते हो? सो तेजाजी ने लुगटेरों 

५ हि का पीछा कर उन पर हमला किया। सिर से पैर तक लगे तलवार के घावों के बावजूद तेजाजी 
इतनी वीरता से लड़े कि लुटेरे भाग गये । तेजाजी ने वृद्धा को उसके बैल लौटाये | तब वे अपना 

. वादा पूरा करने नाग के पास लौटे। नाग उन्हें डसने को तैयार था। पर जब उसने उन्हें घावों 

. से भरा पाया तो वह हिचकिचाया | इस पर वीर तेजाजी ने अपनी जीभ निकाली, नाग ने उन्हें 
डसा, तेजाजी जहर से अचेत होकर गिरे और मर गये। 

. कहा जाता है कि तेजाजी सांप से डसे गये लोगों की जान वापस लौटा सकते हैं। सो उनके स्थान पर आज 

. भी वे लोग आते हैं जिन्हें सांप ने उसा हो । वे तेजाजी का नाम लेते हुए दाहिने पैर पर धागा बांधते हैं। तब वे 
धूप-दीप जलाते हैं और ओझा जहर चूसकर बाहर निकालता है। मुझे बताया गया कि तेजाजी 
के प्रताप से वह इन्सान हमेशा बच जाता है। 

सुरसुरा में जहाँ तेजाजी की मृत्यु हुई थी, तेजाजी की विशाल मूर्ति है और उनकी समाधि 
भी | वहाँ हर साल मेला भरता है, जिसमें हज़ारों लोग उनकी पूजा करने और मेले का आनंद 
लेने आते हैं। मेले के दिन किसी के घर पीतल के बड़े थाल में एक जिन्दा नाग को रखा 
जाता है। यात्री मिट्टी की प्यालियों में दूध लाकर नाग को चढ़ाते हैं। वे धूप जलाकर नाग 
का आर्शवाद लेते हैं। उनकी मान्यता है, कि नाग के रूप में तेजाजी उनकी मदद के लिये 
पधारते हैं। 

क्योंकि भारत में अनेक देवी-देवता हैं, यहाँ हर साल कई धार्मिक उत्सव भी मनाये जाते हैं। 
ऐसे कुछ उत्सव राट्रीय हैं, तो कुछ स्थानीय लोक देवताओं और लोक नायकों के। इनमें से 
एक घास बाबा का उत्सव है जो तिलोनियाँ की रक्षा करने वाले देवता हैं। यह साल में एक 
बार मनाया जाता है। 


उत्सव की शाम तिलोनियाँ के लोग अपने सबसे सुन्दर कपड़े पहनते हैं । पुरा और लड़के नई रंग-बिरंगी पगड़ियाँ 
बाँधते हैं, जो लाल, बैंगनी या भगवां रंग की होती हैं। साथ ही वे सफेद धोती और कुर्ते 
पहनते हैं। औरतें और लड़कियाँ खिलते चटक रंगों की ओढ़नियाँ, घाघरे और ब्लाउज पहनती 
हैं। ये भी लाल, बैंगनी, पीले होते हैं। उन पर सुनहरे धागों की कढ़ाई और सलमे-सितारे 
टंके होते हैं। वे बाल संवारती हैं और सुन्दर गहने पहनती हैं। कनफूल, माला, नथ, चूड़ियाँ, 
पायजेब और बिछिए। वे रानियों-सी दमकती हैं। रात साढ़े नौ के करीब अंधेरा हो जाने पर 
लोग जुलूस के रूप में गाँव के एक छोर की ओर निकलते हैं। आगे-आगे पुरा और लड़के 
और उनके पीछे औरतें और लड़कियाँ - सब गीत गाते हुये। इस अवसर पर खासतौर से 
ढोल बजाने वाले पुठों और औरतों को बुलाया जाता है। 





लोग लकड़ी के दो टुकड़ों पर स्थापित एक काले पत्थर के पास इकटूठा होते हैं। इस 
मौके पर पत्थर को सफेद रंग से रंगा जाता है। मशालची जलती मशालों क॑ साथ 
5; आते हैं और कुछ लोग लालटेन ले उस स्थान को रोशन करते हैं। 

। ब्राह्मण पुजारी पत्थर के पास खड़ा होता है। ढोल-झाँझ की थपकियाँ और औरतों 
के गीत समाप्त होते हैं। पुजारी कुछ मंत्र और प्राथनायें बोलता है और तब पत्थर * 
पर बनायी गयी दो आँखों के सामने एक आईना रखा जाता है। अचानक शीशा 
टुकड़े-टुकड़े हो जाता है। तब यह कहा जाता है कि घास बाबा तिलोनियाँ की रक्षा 
के लिए पत्थर में प्रतिठित हो गये हैं। ढोल-नगाड़े बज उठते हैं, सब गाने लगते हैं 
और तैयार खड़े कई जोड़ी बैलों में से पहली जोड़ी को पत्थर से जोत दिया जाता 
है। जिस किसान के पास पत्थर को खींचने की ताकत रखने वाले बैल हों, वह खुद 
को खुशकिस्मत मानता है। 

पत्थर को उठाकर एक लकड़ी के तख्ते पर रख दिया जाता है और उसे गाँव के चारों ओर 
घुमाया जाता है। बैलों की जोड़ी कई बार बदली जाती है, क्योंकि पत्थर भारी होता है और दूसरे 
किसान भी इसे खींचने का सम्मान पाना चाहते हैं । जुलूस के सबसे आगे बैलों को हॉकने वाला 
किसान होता है। पीछे पुजारी चलता है और तब गाते-बजाते बाकी लोग । लोगों का मानना है 
कि इस तरह पत्थर में समाये घास बाबा अगले साल भर के लिए पशुओं को रोगों से बचायेंगे 
और तिलोनियाँ तथा आस-पास के गाँवों के पुरों, स्त्रियों और बच्चों को आशी दे उनकी 
रक्षा करेंगे। 





अर्जुन को इस तरह के उत्सव बहुत ही अच्छे लगते हैं। पर वह साल में केवल एक बार 
ही आता है। "मुझे गीत-संगीत पंसद है”, उसने मुझे बताया “और मुझे भजनों में जाना भी 
अच्छा लगता है। भजन के लिए गाँव के पुरा, बुजुर्ग औरतें और बच्चे इकट्ठा होते हैं, वे 
ढोल-मंजीरों के साथ गाते हैं। यह कोई उत्सव नहीं होता है, पर लोग रात भर देवी-देवताओं 
के गीत गाते हैं। अर्जुन ने बताया कि अक्सर मीरा के भजन गाये जाते हैं जो कृण की 
महिमा बखानते हैं। वे राम के भजन भी गाते हैं। 

मैंने अर्जुन से पूछा कि क्या वह शादी करना चाहता है। “नहीं! उसने कहा, "मैं बड़ा होकर 


किसान बनना चाहता हूँ। क॒ुएँ पर काम करना चाहता हूँ। में चाहता हूँ कि मेरे खुद के चार 
बैल हों ।' 





कैरल बार्कर अंतर्राष्ट्रीय स्तर की सुप्रसिद्ध लेखिका व चित्रकार हैं जिन्होंने बालकों के लिए कई पुस्तकों की रचना की है। 

977 में कैरल, ऑक्सफैम के आमंत्रण पर राजस्थान आईं ताकि वे एक पुस्तक के लिए ज़मीनी शोध कर सकें | समाजकार्य एवं 
अनुसंधान केंद्र (एस.डब्ल्यू.आर.सी) तिलोनियां, जो अब बेयर फुट कॉलेज नाम से प्रसिद्ध है, में कैरल रुकीं | उनका मूल 
मकसद था 3 जक के ग्रामीण विकास कार्यक्रमों का अध्ययन कर उनका दस्तावेज बनाना। उन्होंने 
संस्था के स्वास्थ्य, कृषि, शिक्षा तथा हस्तशिल्प सम्बन्धी ग्रामीण विकास कार्यक्रमों का अध्ययन तथा 
उनका दस्तावेजीकरण किया | इस दौरान वे तिलोनियाँ तथा आसपास के गाँवों के लोगों व 
उनकी संस्कृति से इस कदर प्रभावित हुई कि उन्होंने तय किया कि वे और शोध 
कर तिलोनियां गाँव में रहने वाले एक बालक तथा पारंपरिक ग्रामीण 
जीवन पर कम ् पुस्तक की रचना करेंगी। अतः कैरल ने 
तिलोनियां के लोगों के स्केच बनाये, फोटो खींचे, 
उनसे साक्षात्कार किये। 


























.. यह विल॒क्षण व सुन्दर चित्र-सूचना पुस्तक तिलोनियां में हुये उनके अनुभवों का नतीजा है। इसमें स्थानीय लोगों के घरेलू 
! जीवन, खेतीबारी,स्कूली पढ़ाई, धार्मिक अनुष्ठान व त्यौहार आदि शामिल हैं। ...... . 
रूप से बेयर फूट - ५ फुट कॉलेज, तिलोनियां आत्ती रही- हैं।,यंह आज उनका 

2074 में भी बेयर फुट कॉलेज के ह है 


